

वन उत्पादकता संस्थान, रांची

वन उत्पादकता संस्थान रांची द्वारा झारखंड राज्य के 16वीं झारखंड एन सी सी बटालियन) राष्ट्रीय कैडेट कोर(प्रतिभागियों के लिए वन, पर्यावरण जागरूकता विषय पर कार्यक्रम

14 मई 2019

कर्नल डंगरवाल जी के आग्रह पर वन उत्पादकता संस्थान रांची के निदेशक डा. नितिन कुलकर्णी एवं समुह समन्वयक अनुसंधान डा. योगेश्वर मिश्रा के निर्देशन में दिनांक 14 मई 2019 को खेलगाँव संस्थान के सभागार में वरिष्ठ वैज्ञानिक डा. मालविका रे ने झारखंड राज्य के विभिन्न जिलों से आये 16वीं झारखंड एन सी सी बटालियन) राष्ट्रीय कैडेट कोर के लगभग 200 प्रतिभागियों को संस्थान एवं संस्थान में चल रहे अनुसंधान गतिविधियों के बारे में अवगत कराया साथ ही साथ भारतीय वानिकी अनुसंधान एवं शिक्षा परिषद देहरादून के तहत अन्य अनुसंधान संस्थान के बारे में भी चर्चा की। इन्होंने पर्यावरण प्रदूषण, जलवायु परिवर्तन से संबंधित विषयों पर चर्चा की। इन्होंने पेट्रोल डीजल से बढ़ते कार्बन से जो कठिनाई होती है तथा पर्यावरण पर प्रदूषण का प्रभाव पड़ता है, इससे भी विद्यार्थियों को अवगत कराया। दैनिक जीवनशैली में साथ साथ प्रदूषण से निजात पाने और अधिक से अधिक गैर परंपरागत ऊर्जा उत्पादन की भी चर्चा की गई। डा. मालविका रे ने प्रदूषण के प्रभाव से जीव जन्तु के हास रोकने के लिए अधिक से अधिक बृक्ष लगाकर तथा वनों की कटाई रोककर कैसे जीव जंतुओं का संरक्षण किया जाय इस विषय पर भी प्रतिभागियों के साथ चर्चा की गई।

संस्थान के सहायक तकनीकी अधिकारी श्री एस. एन. वैद्य, वन विस्तार प्रभाग ने 16वीं झारखंड एन सी सी बटालियन) राष्ट्रीय कैडेट कोर(के कर्नल डंगवाल जी की उपस्थिति में वन एवं पर्यावरण को कैसे सहेजा जाये ताकि प्रकृति सुरक्षित हो। इस संबंध में विस्तार से चर्चा की तथा साथ ही साथ पौधशाला एवं वनीय क्षेत्र को बढ़ाने तथा इसके संरक्षण के लिए जागरूकता की आवश्यकता पर भी बल दिया। श्री वैद्य ने पोलिथिन से होने वाली गंभीर समस्याएं तथा इनसे कैसे निजात पाया जाय इस विषय पर भी विस्तार से प्रकाश डाला।

संस्थान के सहायक तकनीकी अधिकारी श्री रविशंकर प्रसाद ने प्रतिभागियों को वन, वन के उपयोग तथा वन से प्राप्त होनेवाले अकाष्ठ वनोत्पाद आदि पर चर्चा की साथ ही प्रतिभागियों के प्रश्नों का संतोषजनक उत्तर दिया गया। श्री एन. आलम सहायक, मुख्य तकनीकी अधिकारी ने फोटोग्राफी एवं अन्य कार्यों में अपना महत्वपूर्ण योगदान दिया। 16वीं झारखंड एन सी सी बटालियन) राष्ट्रीय कैडेट कोर(के मुख्य अधिकारी कर्नल डंगवाल जी ने कार्यक्रम को सराहनीय बताया एवं संस्थान तथा संस्थान के अधिकारियों को धन्यवाद ज्ञापन दिया।





